

గు న గు న లు

స్తలము

కాలము

ఒకానొక పట్టణములో ఒక గ్రంథాలయమునందలి, ఒక ఆల్బయిరాలో, రెండవ అరలో కొంచెము ఎడమవైపున.

అంధకారము. వెలుపల కుంభవర్ణము. మెరుపులు, ఉరుములు, అప్పుడపుడు పెద్ద గాలితెర గంటలు, 12.

ప్రవేశము

రెండు గ్రంథాలు.



ఒక గ్రంథము:—ఎందుకింత విరగబాటు? నామీద కాలా ఒరుగుతావెందుకు. సరిగా నిలవరాదా.

కొన్ని సుడిగుండాలేర్పడినై, ప్రాచీనవైభవమంతా సుడిగుండాలలో పడి ముంచబడినై. మా తెలుగునాటిలో మీదే ప్రస్తుతం ప్రభ.

రెండవ గ్రంథము:—నీమీద కొరుగుతానా, నిన్ను వెడలనడిపించి తీర్తాను! జాగ్రత్త—కబడ్డార్.

సింహ:— తెలుగు దేశమే కాదు. హిందూ దేశమంతటాను!

మొదటి గ్రంథము:—నీ పేరేమి, నాయనా?

భాగ:—నిజమే! భరతఖండాని కంతటికి హిందీయే జాతీయభాషయై బీరవీచులాగు దేశంలో ఒకవిధమైన ఐక్యం తేగలదనేగా, ఇప్పటివారు చెప్పేమాటలు?

రెండవ గ్రంథము:—నాపేరు సింహగడ్ విజయము.

సింహ:—అందు అసత్యంలేదు సుమా! ఏనాటికైనా హిందీ అనే నూలుపోగుతో భరతఖండం బంధింపబడి, ఒకే పలుకుమీద, ఒకే బాటవెంట, ఒకే విధంగా, నడువనున్నది; ముందున్నది మోక్షం కండ్లు తెరచి కనిపెట్టిచూడు.....!

మొ. గ్రం:—ఓహో! హిందీ గ్రంథానివా? అందుకా విరగబాటు!

రెం గ్రం:—నీపేరేమి?

మొ. గ్రం:—నన్ను ఆంధ్ర భాగవతమంటారు.

భాగ:—అన్నీచూస్తాను! ఎంతవరకీ వ్యామోహం నిలచియుంటుందో, నా కెఱుక లేకపోలేదు. ఇదియొక వేలం వెట్టి అంటారు. మరి ఆంధ్రుడికి కలిగిన ఒక ఉన్నాదంక్రింద దీనిని లెఖ్యవేయవచ్చు. కొంచెం ఉబ్బిస్తేచాలు, మావాడికి, మీది గుడ్డనిలవదు. ఏమేమో అనస్తలుపడతాడు; ఎన్నెన్నో వేషాలువేస్తాడు; తన ఇల్లుగుల్ల

సింహగడ్ విజయము:—ఇంకా భాగోతా లేమిటి? తెలుగు, తెలుగువానికే తెగులుగా మారింది. హిందీయొక్క శంఖరవము ఆంధ్రదేశాన్ని ఆక్రమించినది. ఆంధ్ర భాగోత భారతాలు చెదలకు ఇక ఫలాహారమే!!

భాగవతము:—నాయనా! సత్యం పలికేవు. కాలవాహినిలో కలిగిన కల్లోలంవలన

యినా; తనభాష నాశనమైనా, తనప్రతిష్ఠ భగ్నమయినా; తనరక్తం చచ్చిపోయినా; అర్థంలేని వేమాలన్నీ వేస్తాడు. ఇతర రాష్ట్రాల వారు ఒక్కరు ఇతనిని జూచి సంతోషించే వారు లేరు. ఒక్కసారైనా కాంగ్రెసు మహాసభకు పిల్చి వీరమిచ్చినవారు లేరు. ఎందువల్ల? తెలసికొన్నారు. ఇది నేతివీర కాయ అని! ఆంధ్ర దేశంలో, ఎసెంబ్లీసభకు ఒక్క అభ్యర్థి అయినా పోటీ లేకుండా ఏక గ్రీవంగా ఎమ్మెల్యే బడలేదే? ఇతర రాష్ట్రాలలో దాదాపు ఆరుగురుపైగా అట్లావచ్చారు. ఇదే, మనవారికి కాంగ్రెసుపై గల అభిమానము! ఇంట్లో కూర్చుని, ఒకరితో పోటీ లేకుండా, లోకానికి తెలియకుండా, ఆ అమ్మ నేర్చుకుంటున్న నని ఈ అమ్మ, ఈ అమ్మ అని, ఆ అమ్మ, ఇలా హిందీ, హిందీ, అని మారుమ్రోగిపోతున్నది దేశమంతా! కాంగ్రెసు అంటే పనిచేసి చూపించలేనపుడు. హిందీ పలుకులు నేర్చుకొని, జాతీయత పెంచి, వీరు దేశంలో ఐకమత్యం, కుదర్చగలరా? తెలుగువారి నాలుకపై ప్రతి దినము, మ్రోగిపోతూ, గాంధీగారివంటి మహానీయుడు, ఏయూరుపోయినా ఈ మన పేరే చెప్పుకుంటారేమని, ఆశ్చర్యపోయిన, నాగేశ్వరరావు పంతులుగారికికూడా తెలుగు దేశంలో పోటీనిల్చారు కదూ! ఆంధ్రున కెంత త్యాగమున్నదయ్యా!

హిందీ నేర్చుకోవడం ఒక 'ఫాషను'గా మారింది. కాని ఒక మహాత్తరవిషయాన్ని సాధించడానికి కాదు వీరందరు ఇలా ఎగ బడడం. ఎన్ని హిందీలు నేర్చుకున్నా, మన స్పూలో దేశకళ్యాణానికి దారితీయాలని తలచుకొననిది లాభంలేదు; కేవలం ఒక భాష నేర్చుకున్నంతమాత్రంలో దేశం బాగుపడదు, జాతీయత అభివృద్ధి కానేరదు.

హృదయము నిర్మలంకావాలి, ఒకడు బాగు పడిపోతున్నాడే అనే ఏడు తగ్గిపోవాలి, జీవిత మంతా, దేశాభ్యుదయానికి వినియోగించి, కారాగారములందు, సంవత్సరములపాటు కుమిలిపోయి, వెలుపలకువచ్చిన త్యాగము రులపె ఆగ్రధుడు గౌరవంచూపాలి. ఒకవిధ మైన భక్తి సంపాదించాలి; అభిమానం. ప్రేమ, గలగలి అంతేగాని, హిందీ నేను నేర్చుకున్నాను, పట్టాభి సీతారామయ్య గారికి నాకు భేదంలేనేలేదు, ఆయనంతటి వాడను నేను అనుకుంటున్నాడు తెలుగు వాడు. హిందీ నేర్చినంతమాత్రాన, ప్రతివాడు, దేశభక్తుడేనా? హిందీ నేర్వని వారంతా దేశద్రోహులేనా? హిందీ నేర్వని వారికి జాతీయత దేశంలో అభివృద్ధి కావాలని అభిప్రాయంలేనట్లే? హిందీ నేర్చుకున్న వారే, దేశాన్ని మరమ్మతుచేసి, రేపటి దినము, స్వరాజ్యం సంపాదించి తెస్తారన్న మాట! ఎవరైనా వూచీ ఇస్తారా?

దేశభక్తి, దేశాభ్యుదయానికి దోహదం గూర్చాలనే ఆసక్తి, పుట్టించగలుగున దేది? మన మనస్సులో కలుగు మాలిన్యరహిత మైన ఆవేశమే అందుకు కారణం, ఆ ఆవేశం కలిగించడానికి ఏభాష అయినా ఒకటే!

సింహా:— దేశమంతా ఒక్కభాష నిలచిన, ఐకమత్యం కలుగుతుంది, రేపు స్వరాజ్యం వచ్చినా పరిపాలన సులభంగా ఉల్లిపోతుంది. ఒక రాష్ట్రమువారి ఉద్దేశ్యాలు వేరొక రాష్ట్రమువారు సులభంగా గ్రహించి, వ్యవహారాలు ఇబ్బందిలేకుండా జరుపుకోవచ్చు మన హిందూ దేశంలో గల భాషలు ఏ ఇతర దేశములందు లేవు. అందుకనే మన దేశమున ఐకమత్యంలేదు. అట్టి కష్టాలను గట్టెక్కించడానికే గాంధీగారివంటి నాయకులు హిందీ, దేశమంతటా వ్యాపిం

చాలని ప్రబోధించుచున్నారు. దేశకళ్యాణానికి తోడ్పడే ఈ యుద్యమాన్ని నిరసించడం కేవలం అన్యాయము. ఈ యుద్యమమువలని ఫలితములు కొన్నివత్సరములు గడచినగాని తెలియవు, ఇప్పుడిది యొక వెట్టియుద్యమంగా దోషకపోదు మాట్లాడేముందు బాగా ఆలోచించాలి!

భాగ:—నీవు చెప్పినవన్నీ సత్యములు కాకపోవు. అందలి ప్రతిఅక్షరము ఆచరణలోనికివచ్చిననేగాని అది ఫలవంతముకాదు. ప్రతివ్యక్తిలో రెండుభేదాలున్నవి. ఒకటి, మాటలతో హృదయాన్ని సంతోషపెట్టుకొనేవిధము. రెండవది పనిచేసి హృదయాన్ని తృప్తిపరచుకునే విధము. రేపటి దినము ఆపనిచేసి, దానిఫలితం ఎట్లుండి అనుభవించవచ్చుననుకోవడం, ఒకతృప్తి. పనిచేస్తూ ఫలితం కండ్లారమాస్తూ, తృప్తిపడడం రెండవవిధము. హిందీ నేర్వడంవల్ల, జాతీయత అభివృద్ధిచెంది ముందు భావిభారతానికి భాగ్యం కలుగజేస్తుందని అనుకున్నంత మాత్రంలో ఆనందంలేదు. హిందీపాటు దేశాభ్యుదయానికి అనుచగు ఆలోచనలు కలుగజేస్తూ అదేవిధంగా ప్రతివారికి ఆవిదితమగు, దేశాభిమానం కలుగచేయాలి, కేవలం ఒకభాష చేయగలదిలేదు. ఆభాషలోతేలే అభిప్రాయాలు. ఆశయాలు, ప్రయోజనకారి కాగలవుగాని, కేవలం హిందీ అక్షరాలు, క్రియలు, నామ వాచకములు, ఏమీచేయలేవు. ఒకేభాషను దేశమంతటా వ్యాపింపజేయాలని ఏలా ఆలోచిస్తున్నామో, ఆలాగే, ఒకేభాషాన్ని, ఒకే ఆశయాన్ని, భాషతోపాటు దేశంలో వ్యాపింపచేయగలిగితేనే మనం చేసేపనిలో అర్థమున్నట్లు. ఆంగ్లము మనదేశంలో చాలావరకు వ్యాపించింది, ఆ భాషయొక్క

వ్యాప్తితోపాటు ఎట్టిభాషలు, దేశంలో వ్యాపించినవో తెలియనివారున్నారా? ఆ భాష మనదేశంలో ప్రవేశించిన తరువాత, మన వాఙ్మయములు, మన రాజకీయపరిస్థితులు, మన ఆచారవ్యవహారములు ఏలా మారినవో తెలియనివారున్నారా? ఐలే, ఈమార్పులు చెడ్డవా? మంచివా? అని ఆలోచించి, అందలి మంచిచెడ్డలు గ్రహించి, హిందీ ప్రచారకులు పనిచేయవలసియుంటుంది. ఇంతవరకు వీరిప్రచారము మంచిదైతే, సంతోషించాలి, కాకపోతే విరమించాలి. కేవలం భాషావ్యాప్తికి తంటాలు పడితే లాభంలేదు, దానివ్యాప్తి ఎంతవరకు జాతీయతను పెంచగలుగట్లు వినియోగించాలి, ఆలోచించి, ఆబాటవెంట నడవాలి; పరీక్షలు, ప్రయిజలు, భాషపై వ్యామోహాన్ని పెంచేవేగాని, హృదయాన్ని మరమ్మతు చేసేవికావు. వీటివలన భాషలో ప్రవీణుడౌతాడేమోగాని, భాషలో పనిత్రత సంపాదించలేడు. ప్రథమంలోనే దేశభక్తి బీజము హృదయక్షేత్రములో నాటితే భాషాప్రవీణుడయ్యేటప్పటికల్లా భాషములో కూడా ప్రతిభావంతుడై తనవిజ్ఞానాన్ని సక్రమముగా వినియోగింపగలుగుతాడు.

హిందీ నేర్చుకొనినంత మాత్రములో జాతీయత అభివృద్ధిచెందుతుందని, ఐకమత్యం అధికమగునని తలచేవారు ఈ చిన్ని ఉదాహరణమును చిత్తగించండి.....

జాతీయతను అభివృద్ధి చేయాలని, స్వరాజ్యం సంపాదించాలని, కంకణము ధరించి, హింద్యుండు అధిక పాండిత్యము సంపాదించియున్నవారితో విలసిల్లుచున్న ఈ కాంగ్రెసు సంఘాలలో ఇన్ని కలహాలెందుకు, ప్రతిదినము బయట దేరుతున్నవో? పెద్దల తీర్పులెందుకు కావలసి వచ్చు

చున్నవో? అందరూ హిందీలో పండితులేగా? జాతీయత ఎందుకు మరచిపోయారు? ఐకమత్యం ఎందుకు నిలబెట్టుకోలేరు? హిందీ దేశమంతా మాట్లాడే రోజువచ్చినా అప్పుడు ఇంతేగా? భావాలు వివక్షారితములైతే భాష మనలను బంధించనేరదు. హృదయములోని భావములను వెలువరించుట కేర్పడిన 'పనిముట్టు' భాష. అది ఒకటైనా, దానివలన వెలువరింపబడే భావాలు ఒకటి కానిది, దేశానికి కలిగే లాభం, నిండునున్న.

సింహ:—చిల్లరభాషలు పెక్కులుండుట కన్న; ఒకేభాషయుండుట కొంతవరకైనా మంచిదేకదా! వేరువేరు భాషలతో వేరువేరు అభిప్రాయాలున్నచో ఇంకా చిక్కులెక్కువకలవు గదా! ఒకేభాష దేశంలో ఉన్నప్పుడు, భావాలు వేరుగానున్నా గ్రుడ్డిలో మెల్లగా కొంతవరకు నయమే గదా!.....

భాగ:—కావచ్చును, గాని, మన దేశమున గల భాషలు, మతములు, ఇతరచోట్లలేవు. ఇందుకు నీవుకూడా ఒప్పుకున్నావు. ఏభాషవారు ఆయాభాషను పెంపొందించుకోవడం సహజము. అలాచేయకూడదని చెప్పేవారుండరు. మాతృభాష నేర్చుకోవడం, జాతీయ భాష నేర్చుకోవడం, అనే రెండుపనులు ప్రతి భారతీయుడు ప్రస్తుతం చేయవలసి వచ్చింది. ఇదిట్లుండగా, ఇంగ్లీషు నేర్చుకోవలసి వచ్చింది ఇది తేకపోతే, కాలేకదవడం కష్టం, అదిప్రస్తుతం రాజభాష, వ్యవహారానికి అత్యవసరం: కాబట్టి, హిందీని, తనమాతృభాషను, యింగ్లీషును, ప్రతివాడు నేర్చుకొనవలసి వచ్చింది. జీవితమున మూడు భాషలు నిత్య వ్యవహారానికి ఉపయోగించేవిధంగా నేర్చుకోవాలంటే, ఎంతకాలం పట్టుకో విచారించ

వలె. కాలమంతా నేర్చుకోవడంతో పోతుంటే, ఈసంపాదించిన విజ్ఞానాన్ని వినియోగించేదెప్పుడు? అయితే మాతెలుగు వారిలో కొందరు మాతృభాషను చాలావరకు అభివృద్ధి చేసుకోవడం వదలివేశారు, ఆకాలాన్ని హిందీకి వినియోగిస్తున్నారు. పునాదిలేని మేడకట్టడం యిదే అర్థము, తల్లిభాషను వదలి ఎంతజాతీయతను అభివృద్ధిచేసేదైనా యితరభాషను అన్నివేళల ఆరాధించడం అతితెలివితక్కువకైంద జమవచ్చి తీరుతుంది. మహాత్ముడు తన స్వీయ చరిత్రను హిందీని వ్రాయక, తనస్వభాషయగు, గుజరాతీలో ఎందుకు వ్రాశాడో? ...మాతృభాషయొక్క మర్యాద, దానియొక్క ఉపయోగం, స్వాసుభవం వల్ల కనుగొనకపోతే, మహాత్ముడు, మొన్న బొంబాయి కాంగ్రెసులో 80000 మంది ముందు, ఏమన్నాడు: దయతో విప్పిచూడు. Hindu: 29.10.34 తేదికలది: పుట 9, కాలం 9 లో "Addressing the house in English, Mr. Gondhi said that it was impossible to pour out one's soul, again in another language." అదే విధంగా తల్లిభాషను గూర్చి ఒక ఆధునికాంధ్రకవి అన్నాడు:—

“తనదు బాసకన్న తల్లి యెవ్వారికి సత్యమన్యభాష సవతి తల్లి తనదు ధర్మమండ్లు తాను మ్రగ్గుటలగ్గు అన్యధర్మ మది భయానహంబు.”

మనలో కొందరు ప్రస్తుతం చేయుచున్న పని చాల శోచనీయమైనది. తల్లిభాషను ఈ రీతి నిరసించడం; ఈలాగా అనాదరించడం, ఎవరు మెచ్చుకొనరు. హిందీమీద తమకు గల ప్రేమను సగమైన, తెనుగుతల్లికి వినియోగించి ఋణంతీర్చుకొందురు గాక!

సీంహా:—ప్రస్తుతం పత్రికలయందు ఈ విషయాన్ని గురించి ప్రకటింపబడుచున్న వాదనలు విన్నారా?

భాగ:—ఈమధ్య నొక కుజ్జాడు, ఈ ఆల్బయిరా దగ్గర కూర్చుని చదువుచుండగా కొన్ని నాచెనిని పడినది. ఆంధ్రుని కుండవలసిన ఆతురత, చాలవరకు ఆవ్యాసాలలో కనబడుతున్నది. విషయాన్నివదిలి, అక్రమంగా వ్యక్తి దూషణకి దిగినాడు. హిందీ - తెలుగు, ఎట్లున్నా, కొద్దిలో తెలుగు నాటిలో, కల్లోలం బయలుదేరేటట్లున్నది. విషయానికి చెందిన వాదన లెంతకఠినముగా సున్నా మంచిదే కాని ఆకఠినత్వం, ఆవిషయాన్ని చర్చించే వ్యక్తులయెడ కనబడటం శోచనీయము. యిది ఒకరియింటి విషయం కాదు, కాట్లాడడానికి! కృష్ణాపత్రికలో ఒక హిందీ అభిమాని, 'దండయాత్ర' అనే వ్యాసం వ్రాశారు. వ్యాసమంతా చాల పెటుకుగానున్నది. ఎందుకీదండయాత్రలు? అనవసరమైన మాటలతో అన్యులహృదయాల నెందుకు, కష్టపెట్టడం? ఈలాచేస్తే హిందీకి వ్యాప్తి ఎక్కువకాగలదా? విషయాన్ని గురించి ఎంతజోగుగానైనా వ్రాయటం తప్పలేదు, కాని వ్యక్తులను గురించి...

సీంహా:—నీపలుకులు అన్నీ విన్నాను. నాకు, నీకంటే లోకానుభవం లేదునుమా?

భాగ:—మొదలు కొంచెం చూపించావు, తుదిని సంతోషంకలిగించావు. అభిప్రాయాలు మారడం వేరేవిషయము, మర్యాదాతో అభిప్రాయాలు ఒకరికొకరు వివరించుకోవడం, వేరేవిషయము.

సీంహా:—తెల్లవారినది. తలుపులుతీస్తున్నారు.

భాగ:—గవ్ చిప్.

—చిరుమామిళ్ల శివరామకృష్ణప్రసాదు, బి.ఏ.

గీత

నీలిమములేని యీ శరత్కాలరాత్రి
విధివశమున్న బ్రదికిన హృదయవీణ
కోరుచున్నది జీవాల తారతంత్రీ
గగనమంటెడు జయపతాకములగాంచి
పారతంత్ర్య సిర్పూల షభముద్రొక్కి
విశ్వమంతయు మనమయి విరిసిపోయి
తారుమాలైన యావదాంధ్ర ప్రశస్తి,
మరల నెగడువందాక కర్మప్రకర్ష
పాడుకొందాము జగతి విప్లవమురేగ
మాననేవద్దు గీతోక్త గానరవిళి.

—స్థానాపతి సత్యనారాయణశాస్త్రి.



మంచు

సీ. నేలయంతంతయు నెఱిఁ జంద్ర కాంతపు
తాలఁ గట్టించిన లీలమెఱసె
నింగి యంతంతయుఁబొంగి దుగ్ధాభోంధి
నిట్ట దొట్టినమాడ్కి దట్టమయ్యె
సకలజీవులమీదఁ బ్రకటమై హరికీర్తి
కలయఁ బరివ్రసమాడ్కి దెలుపుచూపె
సక్కజంబుగ నెల్లదిక్కులు నొక్కటఁ
దెరచీరలెత్తిన కరఃఁదోఁచె

గీ. నగములెల్లను నీహార నగములయ్యెఁ
దరువులెల్లను ఘనసార తరువులయ్యెఁ
బతులెల్లను రాయంచ పదువులయ్యె
గురుతరంబగు పెనుమంచు గురియుకతన.

—పద్మపురాణము.